



Brussell, 3 ta' Mejju 2024
(OR. en)

9028/24
ADD 1

**Fajl Interistituzzjonali:
2020/0277(COD)**

**CODEC 1128
JAI 656
ASILE 64
MIGR 178**

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Abbozz ta' REGOLAMENT TAL-PARLAMENT EWROPEW U TAL-KUNSILL li jindirizza sitwazzjonijiet ta' kriżi u ta' <i>force majeure</i> fil-qasam tal-migrazzjoni u l-ażil u li jemenda r-Regolament (UE) 2021/1147 (I-ewwel qari) - Adozzjoni tal-att leġiżlattiv = Dikjarazzjonijiet

Dikjarazzjoni mir-Repubblika tal-Polonja

1. Il-Gvern tar-Repubblika tal-Polonja japprezza l-isforzi tal-Kunsill tal-UE, tal-Parlament Ewropew u tal-Kummissjoni Ewropea biex jintlaħaq kompromess dwar rispons komprensiv u responsabbli tal-Unjoni Ewropea biex jiġu indirizzati l-isfidi tal-proċessi attwali tal-migrazzjoni. Fl-istess ħin, nenasizzaw li l-Gvern ma kellux l-opportunità reali li jipparteċipa fin-negozjati dwar il-Patt dwar il-Migrazzjoni u l-Ażil.

2. Il-Gvern tar-Repubblika tal-Polonja jinnota l-possibbiltà li tittejjeb il-ġestjoni ta' xi wħud mill-aspetti tas-sistema tal-migrazzjoni u l-ażil. Madankollu, analiżi ulterjuri tal-atti legali fil-Patt turi li dawn ma jindirizzawx biżżejjed is-sitwazzjoni speċifika tal-Istati Membri li għandhom fruntiera mal-Belarużja u r-Rużja u li minhabba dan il-fatt kienu taħt pressjoni kostanti u għolja li rriżultaw minn rotot migratorji mahluqa artifiċjalment. F'dan il-kuntest, tajjeb li jiġi nnutat li l-Kunsill Ewropew ripetutament enfasizza, inkluż fil-konklużjonijiet tiegħu tal-14 u l-15 ta' Diċembru 2023, il-konsegwenzi negattivi tal-fenomeni tal-istrumentalizzazzjoni tal-migrazzjoni u kkundanna l-użu strumentali tal-migranti minn pajjiżi terzi għal finijiet politiċi.

3. Il-Gvern tar-Repubblika tal-Polonja jieħu l-pożizzjoni li l-Patt dwar il-Migrazzjoni u l-Ażil ma jiżgurax il-bilanċ it-tajjeb bejn ir-responsabbiltà u s-solidarjetà u jista' potenzjalment jagħti lok għal tilwim futur bejn l-istituzzjonijiet tal-UE u l-Istati Membri.

4. Fid-dawl ta' dan kollu, il-Gvern tar-Repubblika tal-Polonja ddeċieda li jivvota kontra l-atti legali kollha li jaqgħu fil-kamp ta' applikazzjoni tal-Patt.

Dikjarazzjoni mill-Ungerija

L-Ungerija tibqa' konvinta bis-shiħ mill-hteġa li tiġi żviluppata Sistema Ewropea Komuni tal-Ażil li jkollha l-għan li tindirizza l-kawżi ewlenin tal-migrazzjoni illegali, timminimizza u fl-aħħar mill-aħħar telimina l-inċentivi għall-migrazzjoni illegali u tiskoraġġixxi persuni li jixtiequ jabbużaw mis-sistema tal-ażil milli jidhlu fl-Unjoni Ewropea, u tinkludi l-possibbiltà li l-applikazzjonijiet għall-ażil jiġu eżaminati f'pajjiżi terzi abbażi tal-prinċipju ta' extraterritorialità. Biex jintlaħqu dawn l-għanijiet jeħtieġ li, l-ewwel u qabel kollox, nirrikonoxxu li l-isfidi tal-migrazzjoni dinjija ma jistgħux jiġu solvuti fit-territorju Ewropew, għalhekk ma għandniex nimportaw problemi li ma jistgħux jissolvew, iżda niehdu l-għajnuna fejn hija meħtieġa.

Sabiex tkun tista' tiġi żviluppata Sistema Ewropea Komuni tal-Ażil effettiva, huwa essenzjali li jinstab bilanċ bejn ir-responsabbiltà u s-solidarjetà, iżda nemmnu li dan il-bilanċ ma nkisibx mill-atti leġislattivi proposti. Dan in-nuqqas ta' bilanċ joħroġ b'mod ċar mill-fatt li l-Ungerija mhijiex Stat Membru tal-ewwel linja, madankollu, aħna Stat Membru bi fruntieri esterni sinifikanti, li jibqa' responsabbli għall-waqfien tal-pressjoni migratorja fuq l-Unjoni Ewropea. Minbarra din ir-responsabbiltà, ir-Regolament APR jobbliga lill-Ungerija tiżgura livell hafna ogħla ta' kapaċità għat-twettiq ta' proċeduri fuq il-fruntiera minn Stati Membri oħra, li mhuwiex ġust u realistiku minhabba l-pożizzjoni ġeografika tagħna.

L-Ungerija ilha mill-2015 impenjata għall-protezzjoni tal-fruntieri esterni tal-Unjoni Ewropea, mingħajr l-appoġġ tal-UE, f'konformità mal-obbligi tagħha skont l-acquis ta' Schengen. L-isforzi tagħna għandhom jiġu rikonoxxuti wkoll bħala forma ta' solidarjetà. Għall-kuntrarju ta' dan, il-qafas legali l-ġdid propost ma jqisx ir-riżorsi mill-baġits nazzjonali li jintefqu fuq il-protezzjoni tal-fruntieri esterni tal-Unjoni Ewropea bħala solidarjetà, iżda minflok jimponi obbligi addizzjonali kemm mil-lat ta' għoti ta' solidarjetà lil Stati Membri oħra kif ukoll mil-lat ta' responsabbiltà għall-waqfien tal-migrazzjoni illegali.

Biex izzomm mal-pożizzjoni konsistenti tagħna, l-Ungerija ma tistax tappoġġa l-istabbiliment ta' mekkaniżmu ta' solidarjetà bbazat fuq id-distribuzzjoni obbligatorja tal-migranti, u għalhekk ma taqbilx mal-introduzzjoni ta' kumpensi tar-responsabbiltà bħala element obbligatorju tal-qafas ta' solidarjetà. Id-deċiżjonijiet tal-Kunsill adottati fl-2015 diġà wrew li mekkaniżmu ta' solidarjetà bbazat fuq id-distribuzzjoni obbligatorja tal-migranti mhux ser itaffi l-piż fuq is-sistemi tal-ażil tagħna, għall-kuntrarju, iżid l-għadd ta' wasliet.

L-Ungerija hija konvinta li l-proposta ta' kompromess dwar ir-Regolament dwar Sitwazzjonijiet ta' Kriżi ma tirrappreżentax soluzzjoni vijabbli biex jiġu indirizzati l-kriżi migratorja jew l-istrumentalizzazzjoni, billi, fost oħrajn, għandha l-għan li ssolvi s-sitwazzjonijiet ta' kriżi primarjament permezz tas-solidarjetà u tippermetti rilokazzjoni obbligatorja de facto u de jure, filwaqt li dan iwassal biss għal zieda esponenzjali fil-flussi migratorji, li konsegwentement ser japprofondixxu l-kriżijiet u jżidu l-htigijiet ta' solidarjetà.

Barra minn hekk, l-Ungerija tirrikonoxxi u tippromwovi l-ugwaljanza bejn l-irġiel u n-nisa f'konformità mal-Liġi Fundamentali tal-Ungerija, u l-liġi primarja, il-prinċipji u l-valuri tal-Unjoni Ewropea, kif ukoll l-impenji u l-prinċipji li jirriżultaw mid-dritt internazzjonali. L-ugwaljanza bejn in-nisa u l-irġiel hija mnaqqxa fit-Trattati tal-Unjoni Ewropea bħala valur fundamentali. F'konformità ma' dawn u mal-leġislazzjoni nazzjonali tagħha, l-Ungerija tinterpreta t-terminu "ġeneru" bħala referenza għas-"sess" fl-atti legali rilevanti.

Fl-aħħar nett, u f'konformità mas-sejha ripetuta tal-Kunsill Ewropew, l-Ungerija tibqa' soda dwar il-htieġa li jintlaħaq kunsens dwar politika effettiva dwar il-migrazzjoni u l-ażil mingħajr ma jinholqu fatturi godda ta' attrazzjoni.

B'kont meħud tar-raġunijiet imsemmija hawn fuq, l-Ungerija mhijiex f'pożizzjoni li tappoġġa l-adozzjoni tar-Regolament li jindirizza sitwazzjonijiet ta' kriżi u ta' force majeure fil-qasam tal-migrazzjoni u l-ażil (ir-Regolament dwar Sitwazzjonijiet ta' Kriżi), peress li huwa element inseparabbli ta' sistema fundamentalment difettuża.

Dikjarazzjoni mir-Repubblika tal-Litwanja

Il-Litwanja tilqa' l-kompromess milhuq dwar il-Patt dwar il-Migrazzjoni u l-Azil li ser jikkontribwixxi għal ġestjoni aktar effettiva tal-azil u l-migrazzjoni fl-UE. Il-Litwanja tenfasizza wkoll l-importanza li jiġu żgurati miżuri ta' rispons sodi u effettivi tal-UE għall-istrumentalizzazzjoni tal-migranti minn reġimi ostili fil-fruntieri esterni tagħna.

Madankollu, ahna nemmnu li l-miżuri ta' rispons stabbiliti fir-Regolament dwar Sitwazzjonijiet ta' Kriżi setgħu kienu saħansitra aktar ambizzjużi u aktar determinati. F'dan ir-rigward, jiddispijja li ma nżammux ċerti aspetti tal-mandat tal-Kunsill dwar ir-Regolament dwar Sitwazzjonijiet ta' Kriżi, b'mod partikolari d-dispożizzjonijiet li jstabbilixxu t-tul massimu tal-proċedura fuq il-fruntiera fil-każijiet ta' strumentalizzazzjoni.

Fl-ispiritu ta' kompromess il-Litwanja ddeċidiet li tivvota favur ir-Regolament dwar Sitwazzjonijiet ta' Kriżi, iżda nappellaw lill-UE biex tkompli timmonitorja l-fenomeni tal-istrumentalizzazzjoni u tiżviluppa aktar soluzzjonijiet biex tipprevjeni u tirrispondi b'mod aktar effettiv għalih.

Dikjarazzjoni tar-Repubblika Slovakka

Ir-Repubblika Slovakka tirrikonoxxi l-htieġa ta' riforma tas-Sistema Ewropea Komuni tal-Azil. Napprezzaw ħafna l-isforzi tal-Presidenzi parteċipanti kollha. Fl-istess hin, ahna konxji li l-ilhuq tal-kompromess ma kienx komputu faċli.

Madankollu, huwa essenzjali li ma nirtirawx mill-pożizzjonijiet li kellna u ddikjarajna għal zmien twil.

Napprezzaw li l-Patt jiffoka fuq is-soluzzjoni tal-kawżi tal-migrazzjoni fil-pajjiżi ta' oriġini, li tista' tghin biex tittaffa l-pressjoni fuq il-fruntieri esterni tal-UE.

Ahna nemmnu li l-prijorità ta' politika Ewropea dwar il-migrazzjoni li tirnexxi għandha tkun il-protezzjoni konsistenti tal-fruntieri esterni tal-UE, kif ukoll politika ta' ritorn effettiva.

Ikun tajjeb li jittiehdu l-miżuri kollha biex tiġi evitata l-migrazzjoni illegali u, fl-istess hin, jiġu meġhuna dawk fil-bżonn ta' protezzjoni internazzjonali.

Filwaqt li nirrikonoxxu li l-kuncett ta' kwoti ta' rilokazzjoni obbligatorji fil-biċċa l-kbira ġie abbandunat, ma aħniex konvinti li l-proposti ppreżentati jilhq u l-bilanċ it-tajjeb bejn is-solidarjetà u r-responsabbiltà.

Is-solidarjetà hija prinċipju importanti fil-ġestjoni tal-migrazzjoni, iżda nemmnu li l-ghazla tal-formola għandha dejjem tkun kompletament f'idejn l-Istat Membru. Sfortunatament, il-proposti ma jissodisfawx dan ir-rekwiżit peress li l-kontribuzzjonijiet finanzjarji huma obbligatorji jekk ċertu għadd ta' persuni li jfittxu l-ażil ma jiġux rilokati. Fl-istess hin, jekk jiġu ssodisfati ċerti kundizzjonijiet, il-kumpens tar-responsabbiltà ta' Dublin isir obbligatorju wkoll. Dawn l-elementi jikkostitwixxu fatturi ta' attrazzjoni qawwija u jipprovdu inċentivi għall-migrazzjoni sekondarja.

Fid-dawl ta' dan kollu, ir-Repubblika Slovakka tivvota kontra l-proposti ppreżentati fil-qasam tas-solidarjetà – ir-Regolament dwar il-Ġestjoni tal-Ażil u tal-Migrazzjoni (AMMR) kif ukoll ir-Regolament dwar Sitwazzjonijiet ta' Kriżi u ta' Force Majeure fil-qasam tal-migrazzjoni u l-ażil.

Fid-dawl tan-natura interkonnessa tal-proposti kollha ppreżentati, aħna nastjenu milli nivvutaw fuq il-proposti l-oħra.

Dikjarazzjoni mir-Repubblika Ċeka

Ir-Repubblika Ċeka tirrikonoxxi l-htieġa tar-riforma tar-regoli attwali li jirregolaw il-politika tal-UE dwar il-migrazzjoni u l-ażil. Diversi sfidi u b'mod partikolari l-iżviluppi mill-kriżi tar-refuġjati tal-2015-2016 urew il-vulnerabbiltà tas-sistema tagħna, li ma għadhiex sostenibbli. Peress li soluzzjoni komuni biss fil-livell tal-UE tista' tipprovdi rispons adegwat għal kwistjonijiet li l-UE u l-Istati Membri jiffaċċaw kemm flimkien kif ukoll individwalment, aħna għalhekk napprezzaw l-isforz biex jiġu indirizzati n-nuqqasijiet ewlenin.

Matul in-negożjati tal-Patt dwar il-Migrazzjoni u l-Ażil, ir-Repubblika Ċeka segwiet b'mod partikolari l-oġettivi ta' protezzjoni msahha tal-fruntieri esterni bil-ħsieb ta' zona Schengen aktar sikura kif ukoll bilanċ funzjonali bejn ir-responsabbiltà u s-solidarjetà.

Ir-Repubblika Ċeka tilqa' b'mod speċifiku l-fatt li l-kompromess finali ma jistabbilixxix obbligu ta' rilokazzjoni ta' ċittadini ta' pajjiżi terzi minn Stati Membri oħra jew minn pajjiżi terzi. Fl-istess ħin u filwaqt li tapprezza titjib ieħor għas-sistema attwali, ir-Repubblika Ċeka tinnota li l-eżitu tan-negożjati interistituzzjonali ma laħaqx l-ambizzjoni tal-mandat tal-Kunsill u li l-effiċjenza ta' xi strumenti kienet giet kompromessa minn piż amministrattiv addizzjonali fuq l-Istati Membri, li gġenera diffikultajiet prattiċi kif ukoll aktar spejjeż.

Fid-dawl ta' dan ta' hawn fuq u f'konformità mal-approċċ tal-pakkett, ir-Repubblika Ċeka ddeċidiet li tastjeni milli tivvota dwar l-istrumenti legiżlattivi tal-Patt. Madankollu, ir-Repubblika Ċeka tapprezza l-ispirtu tal-għaqda tal-UE u tqis dan l-istadju importanti bħala opportunità għdida biex tkompli, bi sforz imsaħħaħ, fir-riforma ulterjuri tal-politika tal-UE dwar il-migrazzjoni u l-ażil u b'enfasi speċifika fuq id-dimensjoni esterna u l-ideat innovattivi f'dak ir-rigward.